

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

|| ശ്രീരാമജനനസർഗ്ഗഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീരാമജനനസർഗ്ഗഃ ॥

നിർവൃത്തേ തു ക്രതൗ തസ്മിൻ ഹയമേധേ മഹാത്മനഃ |
പ്രതിഗൃഹ്യാമരാ ഭാഗാൻ പ്രതിജ്ഗ്മൂർയഥാഗതം || 1 ||

സമാപ്തദീക്ഷാനിയമഃ പത്നീഗണസമന്വിതഃ |
പ്രവിവേശ പുരീം രാജാ സഭ്യത്യബലവാഹനഃ || 2 ||

യഥാർഹം പുജിതാസ്തേന രാജ്ഞാ വൈ പൃഥിവീശ്വരാഃ |
മുദിതാഃ പ്രയയൂർദ്ദേശാൻ പ്രണമ്യ മുനിപുംഗവം || 3 ||

ശ്രീമതാം ഗച്ഛന്താം തേഷാം സ്വഗൃഹാണി പുരാത് തതഃ |
ബലാനി രാജ്ഞാം ശുഭ്രാണി പ്രഹൃഷ്ടാനി ചകാശിരേ || 4 ||

ഗതേഷു പൃഥിവീശേഷു രാജാ ഭശരഥഃ പുനഃ |
പ്രവിവേശ പുരീം ശ്രീമാൻ പുരസ്കൃത്യ ഭിജ്ഞാത്തമാൻ || 5 ||

ശാന്തയാ പ്രയയൗ സാർദ്ധമൃഷ്യശൃംഗഃ സുപുജിതഃ |
അനുഗമ്യമാനോ രാജ്ഞാ ച സാനുയാത്രേണ ധീമതാ || 6 ||

ഏവം വിസൃജ്യ താൻ സർവ്വാനു രാജാ സമ്പൂർണ്ണമാനസഃ |
ഉവാസ സുഖിതസ്തത്ര പുത്രോത്പത്തിം വിചിന്തയൻ || 7 ||

തതോ യജ്ഞേ സമാപ്തേ തു ഗൃത്യനാം ഷട് സമത്യയുഃ |
തതശ്ച ഭാദശേ മാസേ ചൈത്രേ നാവമികേ തിഥൗ || 8 ||

നക്ഷത്രേദിതിദൈവത്യേ സ്വോച്ഛസംസ്ഥേഷു പഞ്ചസു |
ഗ്രഹേഷു കർക്കടേ ലഗ്നേ വാക്പതാവിന്ദുനാ സഹ || 9 ||

പ്രോദ്യമാനേ ജഗന്നാഥം സർവ്വലോകനമസ്കൃതം |
കൗസല്യാജനയദ് രാമം ദിവ്യലക്ഷണസംയുതം || 10 ||

വിഷ്ണോരർദ്ധം മഹാഭാഗം പുത്രമൈക്ഷ്യാകുനന്ദനം |
ലോഹിതാക്ഷം മഹാബാഹും രക്തോഷ്ഠം ദുന്ദുഭിന്ധനം || 11 ||

കൗസല്യാ ശുശുഭേ തേന പുത്രേണാമിതതേജസാ |
യഥാ വരേണ ദേവാനാമദിതിർവൃജ്യാപാണിനാ || 12 ||

ഭരതോ നാമ കൈകേയ്യം ജ്ജേതേ സത്യപരാക്രമഃ |
സാക്ഷാദ് വിഷ്ണോശ്ചതുർഭാഗഃ സർവ്വൈഃ സമുദിതോ ഗുണൈഃ || 13 ||

അഥ ലക്ഷ്മണശത്രുഘ്നൗ സുമിത്രാജനയത് സുതൗ |
വീരൗ സർവ്വാസ്ത്രകുശലൗ വിഷ്ണോരർദ്ധസമന്വിതൗ || 14 ||

പുഷ്പേ ജാതസ്തു ഭരതോ മീനലഗ്നേ പ്രസന്നധീഃ |
സാർപ്പേ ജാതൗ തു സൗമിത്രി കൂലീരേഭ്യുദിതേ രവൗ || 15 ||

രാജ്ഞഃ പുത്രാ മഹാത്മാനശ്ചത്വാരോ ജ്ജ്ഞിരേ പൃഥക് |
ഗുണവന്തോഽനുരൂപാശ്ച രൂപ്യാ പ്രോഷ്ഠപദോപമാഃ || 16 ||

ജഗുഃ കലം ച ഗന്ധർവ്വാ നന്യതുശ്ചാപ്സരോഗണാഃ |
ദേവദുന്ദുഭയോ നേദുഃ പുഷ്പവൃഷ്ടിശ്ച ഖാത് പത്ത് || 17 ||

ഉത്സവശ്ച മഹാനാസീദയോധ്യായാം ജനാകുലഃ |
രഥ്യാശ്ച ജനസംബാധാ നടനർത്തകസംകുലാഃ || 18 ||

ഗായനൈശ്ച വിരാവിണ്യോ വാദനൈശ്ച തഥാപരൈഃ |
വിരജൂർവ്വിപുലാസ്ത്ര സർവ്വരത്നസമന്വിതാഃ || 19 ||

പ്രദേയാംശ്ച ദദൗ രാജാ സുതമാഗധവന്ദിനാം |
ബ്രാഹ്മണേഭ്യോ ദദൗ വിത്തം ഗോധനാനി സഹസ്രശഃ || 20 ||

അതീത്യൈകാദശാഹം തു നാമകർമ്മ തഥാകരോത് |
ജ്യേഷ്ഠം രാമം മഹാത്മാനം ഭരതം കൈകയീസുതം || 21 ||

സൗമിത്രിം ലക്ഷ്മണമിതി ശത്രുഘ്നമപരം തഥാ |
വസിഷ്ഠഃ പരമപ്രീതോ നാമാനി കുരുതേ തദാ || 22 ||

ബ്രാഹ്മണാൻ ഭോജയാമാസ പൗരജാനപദാനപി |
അദദദ് ബ്രാഹ്മണാനാം ച രത്നൗഘമമലം ബഹു || 23 ||

തേഷാം ജന്മക്രിയാദീനി സർവ്വകർമ്മാണ്യകാരയത് |
തേഷാം കേതുരിവ ജ്യേഷ്ഠോ രാമോ രതികരഃ പിതൃഃ || 24 ||

ബഭൂവ ഭൂയോ ഭൂതാനാം സ്വയംഭൂരിവ സമ്മതഃ |
സർവ്വേ വേദവിദഃ ശൂരാഃ സർവ്വേ ലോകഹിതേ രതാഃ || 25 ||

സർവ്വേ ജ്ഞാനോപസമ്പന്നാഃ സർവ്വേ സമുദിതാ ഗുണൈഃ |
തേഷാമപി മഹാതേജാ രാമഃ സത്യപരാക്രമഃ || 26 ||

ഇഷ്ടഃ സർവ്വസ്യ ലോകസ്യ ശശാംക ഇവ നിർമ്മലഃ |
ഗജസ്കന്ധേഷ്വപ്യഷ്ഠോ ച റഥചർയാസു സമ്മതഃ || 27 ||

ധനുർവ്വേദേ ച നിരതഃ പിതൃഃ ശുശ്രൂഷണേ രതഃ |
ബാല്യാത് പ്രഭൃതി സുസ്നിശ്ചോ ലക്ഷ്മണോ ലക്ഷ്മിവാർദ്ധനഃ || 28 ||

രാമസ്യ ലോകരാമസ്യ ഭ്രാതൃർജ്ജേഷ്ഠസ്യ നിത്യശഃ |
സർവ്വപ്രിയകരസ്തസ്യ രാമസ്യാപി ശരീരതഃ || 29 ||

ലക്ഷ്മണോ ലക്ഷ്മിസമ്പന്നോ ബഹിഃപ്രാണ ഇവാപരഃ |
ന ച തേന വിനാ നിദ്രാം ലഭതേ പുരുഷോത്തമഃ || 30 ||

മൃഷ്ടമന്നമുപാനീതമശ്നാതി ന ഹി തം വിനാ |
യദാ ഹി ഹയമാരുഡോ മൃഗയാം യാതി രാഘവഃ || 31 ||

അഥൈനം പൃഷ്ഠ്വോഽഭ്യേതി സധനുഃ പരിപാലയൻ |
ഭരതസ്യാപി ശത്രുഘ്നോ ലക്ഷ്മണാവരജോ ഹി സഃ || 32 ||

പ്രാണൈഃ പ്രിയതരോ നിത്യം തസ്യ ചാസീത് തഥാ പ്രിയഃ |
സ ചതുർഭിർമ്മഹാഭാഗൈഃ പുത്രൈർഭൃശരഥഃ പ്രിയൈഃ || 33 ||

ബഭൂവ പരമപ്രീതോ ദേവൈരിവ പിതാമഹഃ |
തേ യദാ ജ്ഞാനസമ്പന്നാഃ സർവ്വേ സമുദിതാ ഗുണൈഃ || 34 ||

ഹ്രീമന്തഃ കീർത്തിമന്തശ്ച സർവ്വജ്ഞാ ദീർഘഭർശിനഃ |
തേഷാമേവബ്രഹ്മഭാവാനാം സർവ്വേഷാം ദീപ്തതേജസാം || 35 ||

പിതാ ദശരഥോ ഹൃഷ്ടോ ബ്രഹ്മാ ലോകാധിപോ യഥാ |
തേ ചാപി മനുജവ്യാഘ്രോ വൈദികാധ്യയനേ രതാഃ || 36 ||

പിതൃശുശ്രൂഷണരതാ ധനുർവ്വേദേ ച നിഷ്ഠിതാഃ |
അഥ രാജാ ദശരഥസ്തേഷാം ദാരക്രിയാം പ്രതി || 37 ||

ചിന്തയാമാസ ധർമ്മാത്മാ സോപാധ്യായഃ സബാസവഃ |
തസ്യ ചിന്തയമാനസ്യ മന്ത്രിമധ്യേ മഹാത്മനഃ || 38 ||

അഭ്യാഗച്ഛരന്മഹാതേജോ വിശ്വമിത്രോ മഹാമുനിഃ |
സ രാജേണാ ദർശനാകാംക്ഷീ ദാരാധ്യക്ഷാനുവാച ഹ || 39 ||

ശീഘ്രമാഖ്യാത മാം പ്രാപ്തം കൗശികം ഗാധിനഃ സുതം |
തച്ഛ്രുത്വാ വചനം തസ്യ രാജേണാ വേശ്മ പ്രഭുഭൂവുഃ || 40 ||

സംഭ്രാന്തമനസഃ സർവ്വേ തേന വാക്യേന ചോദിതാഃ |
തേ ഗത്വാ രാജഭവനം വിശ്വമിത്രമൃഷിം തദാ || 41 ||

പ്രാപ്തമാവേദയാമാസുർനൃപായേക്ഷ്യാകവേ തദാ |
തേഷാം തദ് വചനം ശ്രുത്വാ സപുരോധാഃ സമാഹിതഃ || 42 ||

പ്രത്യുജ്ജഗാമ സംഹൃഷ്ടോ ബ്രഹ്മാണമിവ വാസവഃ |
തം ദൃഷ്ട്വാ ജലിതം ദീപ്ത്യാ താപസം സംശിതവ്രതം || 43 ||

പ്രഹൃഷ്ടവദനോ രാജാ തതോഽർഘ്യമുപഹാരയത് |
സ രാജ്ഞഃ പ്രതിഗൃഹ്യാർഘ്യം ശാസ്ത്രദൃഷ്ടേന കർമ്മണാ || 44 ||

കുശലം ചാവ്യയം ചൈവ പര്യപൃച്ഛരന്നരാധിപം |
പുരേ കോശേ ജനപദേ ബാസവേഷു സുഹൃത്സു ച || 45 ||

കുശലം കൗശികോ രാജ്ഞഃ പര്യപൃച്ഛത് സുധാർമ്മികഃ |
അപി തേ സന്നതാഃ സർവ്വേ സാമന്താരിപവോ ജിതാഃ || 46 ||

ദൈവം ച മാനുഷം ചൈവ കർമ്മ തേ സാധനുഷ്ഠിതം |
വസിഷ്ഠം ച സമാഗമ്യ കുശലം മുനിപുംഗവഃ || 47 ||

ഋഷീംശ്ച താൻ യഥാന്യായം മഹാഭാഗ ഉവാച ഹ |
തേ സർവ്വേ ഹൃഷ്ടമനസസ്തസ്യ രാജേഞാ നിവേശനം || 48 ||

വിവിശുഃ പുജിതാസ്തേന നിഷേദുശ്ച യഥാർഹതഃ |
അഥ ഹൃഷ്ടമനാ രാജാ വിശ്വാമിത്രം മഹാമുനിം || 49 ||

ഉവാച പരമോദാരോ ഹൃഷ്ടസ്തമഭിപുജയൻ |
യഥാമൃതസ്യ സമ്പ്രാപ്തിർയഥാ വർഷമനുഭക്തേ || 50 ||

യഥാ സദ്യശദാരേഷു പുത്രജന്മാപ്രജസ്യ വൈ |
പ്രണഷ്ടസ്യ യഥാ ലാഭോ യഥാ ഹർഷോ മഹോദയഃ || 51 ||

തഥൈവാഗമനം മന്യേ സ്യാഗതം തേ മഹാമുനേ |
കം ച തേ പരമം കാമം കരോമി കിമു ഹർഷിതഃ || 52 ||

പാത്രഭൂതോഽസി മേ ബ്രഹ്മൻ ദിഷ്ട്യാ പ്രാപ്തോഽസി മാനദ |
അദ്യ മേ സഫലം ജന്മ ജീവിതം ച സുജീവിതം || 53 ||

യസ്മാദ് വിപ്രേന്ദ്രമദ്രാക്ഷം സുപ്രഭാതാ നിശാ മമ |
പൂർവ്വം രാജർഷിശബ്ദേന തപസാ ഭ്യോതിതപ്രഭഃ || 54 ||

ബ്രഹ്മർഷിത്വമനുപ്രാപ്തഃ പുജ്യോഽസി ബഹുധാ മയാ |
തദദ്ഭുതമിദം വിപ്ര പവിത്രം പരമം മമ || 55 ||

ശുഭക്ഷേത്രഗതശ്ചാഹം തവ സന്ദർശനാത് പ്രഭോ |
ബ്രൂഹി യത് പ്രാർത്ഥിതം തുഭ്യം കാർയമാഗമനം പ്രതി || 56 ||

ഇച്ഛാമ്യനുഗൃഹീതോഽഹം ത്വദർത്ഥം പരിവൃദ്ധയേ |
കാർയസ്യ ന വിമർശം ച ഗന്തുമർഹസി സുവ്രത || 57 ||

കർത്താ ചാഹമശേഷേണ ദൈവതം ഹി ഭവാൻ മമ |
മമ ചായമനുപ്രാപ്തോ മഹാനഭ്യുദയോ ഭിജ |
തവാഗമനജഃ കൃത്സ്മനോ ധർമ്മശ്ചാനുത്തമോ ഭിജ || 58 ||

ഇതി ഹൃദയസുഖം നിശമ്യ വാക്യം
ശ്രുതിസുഖമാത്മവതാ വിനീതമുക്തം |
പ്രഥിതഗുണയശാ ഗുണൈർവിശിഷ്ടഃ
പരമഘ്നിഃ പരമം ജഗാമ ഹർഷം || 59 ||

|| ഇതി ശ്രീരാമജനനസർഗ്ഗം സമാപ്തഃ ||